

യാക്കോബ് എഴുതിയ ലേഖനം

1 ദൈവത്തിന്റെയും യേശുക്രിസ്തുവിന്റെയും ദാസനായ യാക്കോബ്, ലോകത്തിലെല്ലായിടത്തുമായി ചിതറിക്കിടക്കുന്ന ദൈവജനത്തിന് വന്ദനം ചെയ്യുന്നു.

വിശ്വാസവും വിജ്ഞാനവും

2 എന്റെ സഹോദരരേ, പല തരത്തിലുള്ള ക്ലേശങ്ങൾ നിങ്ങൾക്കു കാണും. എന്നാൽ ഇവ സംഭവിക്കുമ്പോൾ നിങ്ങൾ വളരെ സന്തുഷ്ടരാകണം. **3** എന്തുകൊണ്ടെന്നാൽ നിങ്ങളുടെ വിശ്വാസം പരീക്ഷിക്കുന്നതോടൊപ്പം നിങ്ങളുടെ ക്ഷമയും നിങ്ങൾക്കറിയാം. **4** നിങ്ങൾ ചെയ്യുന്നതെന്തോ അതിൽ നിങ്ങളുടെ ക്ഷമപുർണ്ണമായും കാണിക്കണം. അപ്പോൾ നിങ്ങൾ പുർണ്ണയും കുറ്റമറ്റവരുമാകും. നിങ്ങൾക്കാവശ്യമുള്ളതെല്ലാം നിങ്ങൾക്കു കിട്ടും. **5** എന്നാൽ നിങ്ങളിലാർക്കെങ്കിലും ജ്ഞാനം ആവശ്യമാണെങ്കിൽ നിങ്ങൾ ദൈവത്തോടു അതു ചോദിക്കണം. ദൈവം ഉദാരശീലനാണ്. എല്ലാവർക്കും നൽകുന്നതിൽ അവൻ ആനന്ദം കൊള്ളുന്നു. അതിനാൽ ദൈവം നിങ്ങൾക്കു വിജ്ഞാനം തയും. **6** നിങ്ങൾ ദൈവത്തോടു ചോദിക്കുമ്പോൾ വിശ്വാസപുർവ്വം ചോദിക്കണം. ദൈവത്തെ സംശയിക്കരുത്. സംശയിക്കുന്നവൻ കടലിലെ തിരപോലെയാണ്. കാറ്റ് തിരയെ താഴേയ്ക്കും മേലേയ്ക്കും ഉലയ്ക്കുന്നു. സംശയിക്കുന്നവൻ ആ തിരപോലെയാണ്. **7** സംശയിക്കുന്നവൻ വിരുദ്ധങ്ങളായ രണ്ടു കാര്യങ്ങൾ ഒരേസമയം ചിന്തിക്കുന്നു. അവൻ ചെയ്യുന്നതിനെക്കുറിച്ച് അവനൊന്നും തീരുമാനിക്കാൻ വയ്യ. കർത്താവിൽനിന്ന് എന്തെങ്കിലും കിട്ടുമെന്ന് അത്തരമൊരുവൻ വിചാരിക്കരുത്.

യഥാർത്ഥ ധനം

8 ഒരു വിശ്വാസി ദരിദ്രനെങ്കിൽ ദൈവം അവനെ ആത്മാവിൽ സമ്പന്നനാക്കിയതിൽ അവൻ അഭിമാനിക്കണം. **10** ഒരു വിശ്വാസി ധനികനെങ്കിൽ അവൻ ആത്മാവിൽ ദരിദ്രനാണെന്ന് ദൈവം ചൂണ്ടിക്കാട്ടിയതിലവൻ അഭിമാനിക്കട്ടെ. കാട്ടുപൂവ് പോലെ ധനികൻ മരിക്കും. **11** മനോഹരമായ പുഷ്പം ഏറിവരുന്ന സുര്യതാപത്താൽ ഉണങ്ങിക്കരിഞ്ഞു ഭംഗിനശിച്ചു കൊഴിയുമ്പോലെയാണ് ധനികനും. വ്യാപാരപദ്ധതികൾ തയ്യാറാക്കുന്നതിനിടയ്ക്ക് അവൻ മരിക്കും.

പ്രലോഭനം ദൈവത്തിൽനിന്നല്ല

12 പ്രലോഭിതനായ ശേഷവും ഒരുവൻ ദ്രവ്യതയോടെ നിൽക്കുന്നുവെങ്കിൽ അവൻ സന്തോഷിക്കും. എന്തുകൊണ്ടെന്നാൽ അവന്റെ വിശ്വാസം തെളിയിക്കപ്പെട്ട ശേഷം നിത്യജീവന്റെ പ്രതിഫലം ദൈവം അവനു നൽകും. തന്നെ സ്നേഹിക്കുന്ന ഏവർക്കും ദൈവം ഇത് വാഗ്ദാനം ചെയ്തിട്ടുണ്ട്. **13** പ്രലോഭിതനാകുമ്പോൾ “ദൈവം എന്നെ പ്രലോഭിപ്പിക്കുന്നു”

എന്ന് ഒരുവൻ പറയരുത്. ദുഷ്ടത ദൈവത്തെ പ്രലോഭിപ്പിക്കില്ല. തന്നെയുമല്ല ദൈവം തനിയെ ആരെയും പ്രലോഭിപ്പിക്കുകയും ഇല്ല. **14** ഒരുവനാഗ്രഹിക്കുന്ന ദുഷ്ടതകളാണ് അവനെ പ്രലോഭിതനാക്കുന്നത്. അവന്റെ തന്നെ ദുരാഗ്രഹങ്ങൾ അവനെ വഴിമാറ്റുകയും കെണിയിലാക്കുകയും ചെയ്യുന്നു. **15** ഈ ആഗ്രഹം ഒരിക്കൽ തൃപ്തം കൊണ്ടാൽ വളർന്നു വലുതാകുകയും പാപത്തിനു ജന്മം നൽകുകയും ചെയ്യുന്നു. പാപം മരണത്തെ പ്രസവിക്കുന്നു.

16 എന്റെ പ്രിയ സഹോദരരേ, ഇക്കാര്യത്തെക്കുറിച്ച് നിങ്ങൾ വിഡ്ഢികളാകരുത്. **17** എല്ലാ നന്മയും ദൈവത്തിൽനിന്നു വരുന്നു. എല്ലാ പരിപൂർണ്ണദാനവും ദൈവത്തിൽനിന്നാണ്. ഈ നല്ല ദാനങ്ങളെല്ലാം വരുന്നത് വെളിച്ചത്തിന്റെ പിതാവിൽനിന്നാണ്. ദൈവം എന്നും ഒരുപോലെയാണ്. അവനു മാറ്റമില്ല. **18** സത്യവചനത്തിലൂടെ ജീവൻ തരുവാൻ ദൈവം തീരുമാനിച്ചു. അവൻ സൃഷ്ടിച്ച എല്ലാറ്റിനെക്കൊണ്ടും നമുക്കു പ്രാധാന്യം ഉണ്ടാക്കുവാൻ അവനാഗ്രഹിച്ചു.

അനുസരണ

19 എന്റെ പ്രിയ സഹോദരരേ, സംസാരിക്കുന്നതിനേക്കാൾ അധികം കേൾക്കുവാൻ താല്പര്യം കാട്ടുക. എളുപ്പം കോപിക്കരുത്. **20** ഒരു മനുഷ്യന്റെ കോപം ദൈവം ആഗ്രഹിക്കും പോലെ ജീവിക്കാൻ അവനെ സഹായിക്കില്ല. **21** അതുകൊണ്ട് നിങ്ങൾ ചെയ്യുന്ന എല്ലാ ദുഷ്കർമ്മങ്ങളെയും ജീവിതത്തിൽനിന്നും അകറ്റുക. വിനീതരാകുകയും നിങ്ങളുടെ ഹൃദയത്തിൽ പാകിയിരിക്കുന്ന ദൈവത്തിന്റെ പാപങ്ങൾ സ്വീകരിക്കുകയും ചെയ്യുക. ഈ ഉപദേശത്തിനു നിങ്ങളുടെ ആത്മാവിനെ രക്ഷിക്കാനുള്ള കഴിവുണ്ട്.

22 ദൈവത്തിന്റെ ഉപദേശം പറയുന്നതെന്തെന്നോ അതു ചെയ്യുക. വെറുതെ കേൾക്കുക മാത്രം ചെയ്തുകൊണ്ട് ഒന്നും ചെയ്യാതെ അലസരായി ഇരിക്കുകയുമരുത്. എന്തുകൊണ്ടെന്നാൽ വെറുതെ ഇരുന്നു കേൾക്കുമ്പോൾ നിങ്ങൾ നിങ്ങളെത്തന്നെ കബളിപ്പിക്കുകയാണ്. **23** ദൈവത്തിന്റെ ഉപദേശം കേട്ടിട്ട് ഒന്നും ചെയ്യാതിരിക്കുന്നവൻ തന്റെ തന്നെ മുഖം കണ്ണാടിയിൽ നോക്കുന്നവനെപ്പോലെയാണ്. **24** അവൻ അവനെത്തന്നെ കാണുകയും പോകുമ്പോൾ താൻ എങ്ങനെയിരിക്കുന്നുവെന്നു അതിവേഗം മറക്കുകയും ചെയ്യും. **25** ജനങ്ങളെ സ്വതന്ത്രരാക്കുന്ന ദൈവത്തിന്റെ ന്യായ പ്രമാണങ്ങൾ ശ്രദ്ധാപുർവ്വം പഠിക്കുന്നവനാണ് യഥാർത്ഥ സന്തോഷവാൻ. അവൻ ആ പഠനം ത്യക്തും. അവൻ ദൈവത്തിന്റെ ഉപദേശം ശ്രദ്ധിക്കുകയും കേട്ടത് മറക്കാതിരിക്കുകയും ചെയ്യും. പഠിച്ചത് അനുസരിക്കുന്ന ആ മനുഷ്യൻ ഇതു ചെയ്യുമ്പോൾ അത് അവനെ സന്തോഷവാനാക്കും.

ദൈവാരാധനയ്ക്കുള്ള നേർമാർഗ്ഗം

26ഒരുവൻ ചിന്തിച്ചേക്കാം അദ്ദേഹം ഒരു മതാനുയായി ആണെന്ന്. എന്നാൽ അദ്ദേഹം പറയുന്നതൊന്നും കാര്യങ്ങൾ പറയുമ്പോൾ അവനെത്തന്നെ കബളിപ്പിക്കുന്നു. അവന്റെ “മതം” ഒന്നിനും കൊള്ളാത്തതാണ്. 27ദൈവത്തിനു സ്വീകാര്യമായ മതമോ (ആരാധന); അനാഥരെയും വിധവകളെയും അവരുടെ കഷ്ടപ്പാടുകളിൽ സഹായിക്കുകയും ലോകത്തിലെ കളങ്കം പുറംകൊടുക്കാനും സൂക്ഷിക്കുകയും ചെയ്യുന്നതാകുന്നു. ഇത്തരം ആരാധനയെയാണ് പിതാവായ ദൈവം ശുദ്ധവും കറുപ്പുമാറ്റത്തുമായി കരുതുന്നത്.

എല്ലാവരെയും സ്നേഹിക്കുക

2 എന്റെ സഹോദരരേ, മഹത്വമുള്ള കർത്താവായ യേശുക്രിസ്തുവിൽ വിശ്വാസികളാണ് നിങ്ങൾ. അതുകൊണ്ട് ചിലർ മറ്റുചിലരെക്കാൾ പ്രധാനമാണെന്ന് വിചാരിക്കരുത്. 2ആകർഷകമായ വേഷത്തിൽ സ്വർണ്ണമോതിരമണിഞ്ഞ ഒരുവനും പഴയതും മുഷിഞ്ഞതുമായ വസ്ത്രം ധരിച്ചു വേറെരുവനും നിങ്ങളുടെ ഇടയിലേക്കു വരുന്നതുവന്നു വിചാരിക്കുക. 3പ്രത്യേകം ശ്രദ്ധകൊടുത്ത്, “വരൂ, ഈ നല്ല ഇരിപ്പിടത്തിൽ ഇരിക്കൂ” എന്ന് മനോഹരവസ്ത്രധാരിയോട് നിങ്ങൾ പറയും. എന്നാൽ ദരിദ്രനോടോ, “അവിടെ നിൽക്കൂ” എന്നോ “വന്നിട്ടുള്ളതുകൊണ്ട് കാൽക്കീഴിൽ ഇരിക്കൂ” എന്നോ പറയും. 4എന്താണ് നിങ്ങൾ ഈ ചെയ്യുന്നത്? നിങ്ങൾ ചിലരെ മറ്റുള്ളവരെക്കാൾ പ്രധാനികളാക്കുന്നു. ഏതു മനുഷ്യനാണ് മെച്ചമെന്നു ദുഷ്ടവിചാരത്തോടെ നിങ്ങൾ തന്നെ തീരുമാനിക്കുന്നു.

5ശ്രദ്ധിക്കുക, എന്റെ പ്രിയ സഹോദരരേ, വിശ്വാസം കൊണ്ട് സമ്പന്നരാകാൻ ദൈവം ദരിദ്രരെ തിരഞ്ഞെടുത്തിരിക്കുന്നു. തന്നെ സ്നേഹിക്കുന്നവർക്ക് വാഗ്ദാനം ചെയ്ത രാജ്യം സ്വീകരിക്കാൻ ദൈവം അവരെ തിരഞ്ഞെടുത്തു. 6എന്നാൽ നിങ്ങൾ ദരിദ്രരോട് അനാദരവു കാണിച്ചു. നിങ്ങൾക്കറിയാം സമ്പന്നരാണ് നിങ്ങളുടെ ജീവിതത്തെ എപ്പോഴും നിയന്ത്രിക്കാൻ ശ്രമിക്കുന്നതെന്ന്. അവർ തന്നെയാണ് നിങ്ങളെ കോടതിയിൽ കയറ്റുന്നതും. 7നിങ്ങൾ അവകാശമാക്കുന്ന ക്രിസ്തുവിന്റെ സൽപേരിനെ മലിനപ്പെടുത്താൻ ശ്രമിക്കുന്ന ജനവും സമ്പന്നരാണ്.

8ഒരു ന്യായപ്രമാണം എല്ലാ ന്യായപ്രമാണത്തെയും ഭരിക്കുന്നു. ഈ രാജകീയ ന്യായപ്രമാണം തിരുവെഴുത്തിൽ ഇങ്ങനെ കാണുന്നു: “നിങ്ങൾ നിങ്ങളെത്തന്നെ സ്നേഹിക്കുന്നതുപോലെ അന്യരെയും സ്നേഹിക്കുക”* ഈ ന്യായപ്രമാണം അനുസരിക്കുന്നവെങ്കിൽ നിങ്ങൾ ചെയ്യുന്നത് ശരിയാണ്. 9എന്നാൽ ഒരാളെ നിങ്ങൾ മറ്റൊരാളെക്കാൾ പ്രാധാന്യമുള്ളവനെപ്പോലെ കരുതി സ്വീകരിക്കുകയാണെങ്കിൽ നിങ്ങൾ പാപം ചെയ്യുന്നു. ആ ന്യായപ്രമാണം ദൈവത്തിന്റെ ന്യായപ്രമാണ ലംഘനത്തിന് നിങ്ങളിൽ കുറ്റം ചാർത്തും. 10ദൈവത്തിന്റെ ന്യായപ്രമാണമെല്ലാം ഒരുവൻ പിന്തുടർന്നിരിക്കാം. എന്നാലാമനുഷ്യൻ ഒരു കല്പന പാലിക്കുന്നതിൽ വീഴ്ചവരുത്തിയാൽ അവൻ ന്യായപ്രമാണത്തിലെ എല്ലാ കല്പനകളും ലംഘിച്ചതുപോലെ കുറ്റാരോപിതനാകും. 11“വ്യഭിചാരം

ചെയ്യരുതെന്ന്”* ആജ്ഞാപിച്ച അതേ ദൈവം തന്നെയാണ് “കൊല്ലരുത്”* എന്നും കല്പിച്ചിട്ടുള്ളത്. അതുകൊണ്ട് നീ വ്യഭിചരിക്കുന്നില്ലെങ്കിലും ഒരുവനെ കൊന്നാൽ നീ ദൈവത്തിന്റെ ന്യായപ്രമാണം എല്ലാം ലംഘിച്ചതിനുള്ള കുറ്റക്കാരനാകും. 12സ്വാതന്ത്ര്യത്തെ സംബന്ധിച്ച ന്യായപ്രമാണത്താൽ നിങ്ങളെയും വിധിയ്ക്കും. നിങ്ങളുടെ വാക്കുകളിലും പ്രവർത്തികളിലും എല്ലാം ഇതോർക്കുവിൻ. 13അതേ, നിങ്ങൾ അന്യരോട് കരുണ തീർച്ചയായും കാണിക്കണം. നിങ്ങൾ കരുണ കാണിച്ചില്ലെങ്കിൽ ദൈവം നിങ്ങളെ വിധിയ്ക്കുമ്പോൾ അവൻ നിങ്ങളോടും കരുണ കാണിക്കില്ല. എന്നാൽ കരുണ കാണിച്ചവന് വിധിനേരത്തും ഭീതികൂടാതെ നിൽക്കാം.

വിശ്വാസവും സൽപ്രവർത്തികളും

14എന്റെ സഹോദരരേ, ഒരുവൻ വിശ്വാസം ഉണ്ടെന്നു പറയുകയും ഒന്നും ചെയ്യാതിരിക്കുകയും ചെയ്താൽ ആ വിശ്വാസത്തിന് ഒരു വിലയുമില്ല. അത്തരം വിശ്വാസം അവനെ രക്ഷിക്കുമോ? ഇല്ല! 15ക്രിസ്തുവിനെ ഒരു സഹോദരനോ സഹോദരിയോ ഭക്ഷണമോ വസ്ത്രമോ ആവശ്യമായിരിക്കാം. 16അവനോടു നിങ്ങൾ, “ദൈവം നിങ്ങളോടു കൂടെ ഇരിക്കട്ടെ എന്നും നിങ്ങൾക്കു വേണ്ടത്ര തിന്നുവാനും തണുപ്പ് കൂടാതെയിരിക്കുവാനും കഴിയുമെന്നു ഞാൻ ആശിക്കുന്നു എന്നു പറയുന്നു.” അവനോടു നിങ്ങൾ ഇങ്ങനെ പറയുമെങ്കിലും അവനാവശ്യമുള്ളവ നിങ്ങൾ കൊടുക്കില്ല. നിങ്ങൾ അവനെ സഹായിച്ചില്ലെങ്കിൽ നിങ്ങളുടെ വാക്ക് വില കെട്ടതാണ്. 17അതുതന്നെയാണ് വിശ്വാസത്തിന്റെ കാര്യവും. വിശ്വാസം ഒന്നും ചെയ്തിരിക്കുന്നില്ലെങ്കിൽ ആ വിശ്വാസം മരിച്ചതാണ്. കാരണം അതു ഒരയ്ക്കാണ്.

18ഒരു മനുഷ്യൻ ഇങ്ങനെ പറഞ്ഞിരിക്കാം, “നിനക്ക് വിശ്വാസം ഉണ്ട്. എന്നിങ്കു പ്രവൃത്തിയുമുണ്ട്. പ്രവൃത്തിയില്ലാത്ത വിശ്വാസം നീ കാണിക്കൂ, എന്റെ പ്രവൃത്തിയാൽ എന്റെ വിശ്വാസം കാണിക്കാൻ എന്നിങ്കു കഴിയും.” 19ഏക ദൈവമേയുള്ളു എന്നു നിങ്ങൾ വിശ്വസിക്കുന്നു. നല്ലത്! പിശാചുക്കളും അതു തന്നെ വിശ്വസിക്കുന്നു. അവർ ഭയം കൊണ്ട് വിറയ്ക്കുകയും ചെയ്യുന്നു.

20മൂഢന്മാരേ, പ്രവൃത്തി കൂടാതെയുള്ള വിശ്വാസം വില കെട്ടതാണെന്ന് നിങ്ങളെ തീർച്ചയായും കാണിക്കേണ്ടതുണ്ടോ? 21അബ്രാഹാം നമ്മുടെ പിതാവാണ്. അബ്രാഹാം തന്റെ പ്രവൃത്തിയാൽ ദൈവമുമ്പാകെ നീതിമാനാക്കപ്പെട്ടു. യാഗപീഠത്തിൽ, തന്റെ മകനായ യിസഹാക്കിനെ അവൻ ദൈവത്തിനർപ്പിച്ചു. 22അബ്രാഹാമിന്റെ വിശ്വാസവും കർമ്മവും ഒരേപോലെ പ്രവർത്തിച്ചത് നിങ്ങൾ കാണുക. അവന്റെ പ്രവൃത്തിയാൽ അവന്റെ വിശ്വാസം പൂർത്തീകരിക്കപ്പെട്ടു. 23“അബ്രാഹാം ദൈവത്തെ വിശ്വസിച്ചു. ആ വിശ്വാസം അബ്രാഹാമിനെ ദൈവമുമ്പാകെ നീതീകരിച്ചു”* എന്നുള്ളതു തിരുവെഴുത്തിന്റെ പൂർണ്ണാർത്ഥം ഇതു കാണിക്കുന്നു. “ദൈവത്തിന്റെ സ്നേഹം

“വ്യഭിചാരം ചെയ്യരുതെന്ന്” ഉദ്ധരണി പുറം. 20:14.
“കൊല്ലരുത്” ഉദ്ധരണി പുറം. 20:13, ആവ. 5:17.
“അബ്രാഹാം ... നീതീകരിച്ചു” ഉദ്ധരണി ഉല്പ. 15:6.

“നിങ്ങൾ ... സ്നേഹിക്കുക” ലേഖ്യ. 19:18.

തന്നെന്ന്* അബ്രാഹാമിനെ വിളിച്ചു. 24ഒരു വൻ പ്രവൃത്തിയാലാണ് ദൈവസമക്ഷം അവൻ നീതീകരിക്കപ്പെടുക എന്നും നിങ്ങൾ കാണുന്നു. വിശ്വാസം ഒന്നു കൊണ്ടുമാത്രം ഒരുവനു നീതീകരിക്കപ്പെടാൻ കഴിയില്ല.

25വേശ്യയായിരുന്ന രാഹാബാണ് മറ്റൊരു ദാഹരണം. അവളുടെ പ്രവൃത്തി അവളെ ദൈവ സമക്ഷം നീതീകരിച്ചു. ദൈവജനത്തിനായി അവൾ ചാരന്മാരെ സഹായിച്ചു അവൾ അവരെ അവളുടെ വീട്ടിലേക്കു സ്വാഗതം ചെയ്യുകയും മറ്റൊരു വഴിയേ രക്ഷപ്പെടാൻ അവരെ സഹായിക്കുകയും ചെയ്തു. 26ആത്മാവില്ലാത്ത ഒരു മനുഷ്യന്റെ ശരീരം മരിച്ചതാണ്. വിശ്വാസത്തിന്റെ കാര്യവും അതു തന്നെ-പ്രവർത്തിക്കാത്ത വിശ്വാസം ചത്തതാണ്!

ഭാഷണ നിയന്ത്രണം.

3 എന്റെ സഹോദരരേ, നിങ്ങളിലേറെ പേരും അദ്ധ്യാപകരാകാൻ പാടില്ലാത്തത് എന്തുകൊണ്ട്? കാരണം ഞങ്ങൾ അദ്ധ്യാപകരെ മറ്റുള്ളവരെക്കാൾ കർശനമായി ദൈവം വിധിക്കുമെന്ന് നിങ്ങൾക്കറിയാമല്ലോ? 2നമ്മളെല്ലാവരും ധാരാളം തെറ്റുകൾ വരുത്തും. പറയുന്നതിൽ ഒരിക്കലും തെറ്റുപറ്റാത്ത ഒരുവനുണ്ടെങ്കിൽ അവൻ പരിപൂർണ്ണനാകും. തന്റെ ശരീരത്തെ പൂർണ്ണമായും നിയന്ത്രിക്കാനും അവനു കഴിയും. 3നമ്മെ അനുസരിക്കാനായി കുതിരയുടെ വായിൽ നാം കടിഞ്ഞാണിടുന്നു. ആ കടിഞ്ഞാണി കൊണ്ട് കുതിരയുടെ ദേഹം മുഴുവനെയും നമ്മുക്കു നിയന്ത്രിക്കാനാകും. 4കപ്പലിന്റെ കാര്യവും അതുപോലെ തന്നെ. കപ്പൽ വലുതും ശക്തിയുള്ള കാരറ്റിനാൽ ചലിക്കുന്നതും ആണ്. പക്ഷേ തീരെ ചെറിയ ചുക്കാൻ കപ്പലിനെ നിയന്ത്രിക്കുന്നു. ചുക്കാൻ പിടിക്കുന്നവൻ കപ്പലിന്റെ ഗതി തീരുമാനിക്കുന്നു. മനുഷ്യന്മാർക്കു നിയന്ത്രിക്കാൻ കഴിയും. 5അതു തന്നെയാണ് നമ്മുടെ നാവിന്റെ കാര്യവും. അതു നമ്മുടെ ശരീരത്തിന്റെ ചെറിയ ഒരു ഭാഗമെങ്കിലും വലിയ കാര്യങ്ങൾ ചെയ്യുന്നതിനെപ്പറ്റി പുകഴ്ച പറയുന്നു.

വലിയൊരു കാടിനെ ചെറിയ തീപ്പെട്ടാരിയാൽ ചുട്ടു എരിച്ചുകളയാം. 6നാവ് അഗ്നിപോലെയാണ്. നമ്മുടെ ശരീരത്തിൽ വച്ച് ദുഷ്ടതയുടെ ഒരു ലോകമാണ് അത്. എങ്ങനെയാണെന്ന് നാവ് ശരീരം വഴി അതിന്റെ ദുഷ്ടത പരത്തുന്നു. ജീവിതത്തെ ആകെ സ്വാധീനിക്കുന്ന അഗ്നിയ്ക്ക് അതു തുടക്കം ഇടും. നാവിന് നരകത്തിൽനിന്നാണ് ഈ അഗ്നി കിട്ടുന്നത്. 7മത്സ്യങ്ങൾ, പക്ഷികൾ ഇഴജന്തുക്കൾ തുടങ്ങി എല്ലാത്തരം വന്യമൃഗങ്ങളെയും മനുഷ്യർക്ക് ഇണക്കിയെടുക്കാം. ജനം ഇതിനെ യെല്ലാം നേരത്തേ തന്നെ ഇണക്കിയിരിക്കുന്നു. 8പക്ഷേ നാവിനെ മെരുക്കിയെടുക്കാൻ ആർക്കും സാധിക്കയില്ല. അതു വന്യവും ദുഷ്ടവുമാണ്. അതു നിറയെ മാറകമായ വിഷമാണ്. 9നാവു കൊണ്ട് നാം നമ്മുടെ കർത്താവും പിതാവും മായവനെ സ്തുതിക്കുന്നു. സ്തുതിക്കുവാൻ ഉപയോഗിക്കുന്ന നാവുകൊണ്ടുതന്നെ ജനങ്ങളെ നാം ശപിക്കുന്നു. ജനമാകട്ടെ ദൈവത്തിന്റെ തന്നെ ഹൃദയത്തിലാണ് സ്പർഷിക്കപ്പെട്ടിരിക്കുന്നത്. 10സ്തുതിയും ശാപവും ഒരേ വായിൽനിന്നു തന്നെ വരുന്നു. എന്റെ പ്രിയ

സഹോദരരേ, ഇതു സംഭവിക്കരുത്. 11ഒരേ നീർച്ചാലിൽ നിന്ന് മധുരവും കയ്പുമുള്ള ജലം ഒഴുകുകയോ? ഇല്ല. 12എന്റെ സഹോദരരേ, അത്തിമരത്തിന് ഒലിവുഫലമോ മുന്തിരി വള്ളിക്ക് അത്തിപ്പഴമോ ഉണ്ടാക്കുവാൻ സാധിക്കുമോ? ഇല്ല. ഉറപ്പു കലർന്ന വെള്ളം നിറഞ്ഞ കിണറിന് ശുദ്ധജലം തരാൻ സാധിക്കില്ല.

ശരിയായ ജ്ഞാനം

13വിവേകിയും ധാരണ സമ്പന്നനുമായ ഒരു വനെങ്കിലും യഥാർത്ഥത്തിൽ നിങ്ങളിലുണ്ടോ? ഉണ്ടെങ്കിൽ നേരായി ജീവിച്ച് തന്റെ വിവേകം അവൻ കാണിക്കണം. അവൻ നല്ല കാര്യങ്ങൾ വിനീതമായി ചെയ്യണം. വിവേകി സ്വയം പുകഴ്ത്തുകയില്ല. 14നിങ്ങൾ തൻ കാര്യം നോക്കുന്നവരും ഹൃദയത്തിൽ കടുത്ത അസുഖ പേറുന്നവരുമെങ്കിൽ പുകഴ്ച പറയാൻ കാരണം ഒന്നുമില്ല. നിങ്ങളുടെ പുകഴ്ത്തൽ സത്യത്തെ മറയ്ക്കുന്ന ഒരു നുണയാണ്. 15അത്തരം “ബുദ്ധി” ദൈവത്തിൽനിന്നുള്ളതല്ല. ആ ബുദ്ധി ലോകത്തിൽനിന്നുള്ളതാണ്. അത് ആത്മീയമല്ല, പൈശാചികമാണ്. 16എവിടെ അസുഖം സ്വാർത്ഥതയും ഉണ്ടോ അവിടെ അങ്കലാപ്പും എല്ലാത്തരം ദുഷ്ടതയും കാണും. 17എന്നാൽ ദൈവത്തിൽനിന്നു വരുന്ന വിജ്ഞാനം ശുദ്ധവും സമാധാനം നിറഞ്ഞതും സൗമ്യതയുള്ളതും സന്തോഷിപ്പിക്കാൻ എളുപ്പമുള്ളതും ആയിരിക്കും. ഈ വിജ്ഞാനം ക്രൈസ്തവ സഹായിക്കുവാനും മറ്റുള്ളവർക്കു നന്മ ചെയ്യുവാനും സദാ ഒരുക്കമുള്ളതായിരിക്കും. ഈ ജ്ഞാനം എപ്പോഴും നല്ലതും സത്യസന്ധവുമായിരിക്കും. 18സമാധാനത്തിനായി സമാധാനപൂർവ്വം യതിക്കുന്നവർക്ക് നല്ല ജീവിതരീതി കൊണ്ടുവരുന്ന പാഠിതോഷികം കിട്ടും.

ദൈവത്തിനു സ്വയം നൽകുക

4 നിങ്ങളുടെ തർക്കങ്ങളും കലഹങ്ങളും എവിടെനിന്നാണെന്നു നിങ്ങൾക്കറിയാമോ? നിങ്ങളുടെ ഉള്ളിൽ യുദ്ധം ഉണ്ടാക്കുന്ന സ്വാർത്ഥ ആഗ്രഹങ്ങളിൽനിന്നുമാണത് വരിക. 2നിങ്ങൾക്ക് ആഗ്രഹിക്കുന്നതു കിട്ടാത്തതു കൊണ്ട് കൊല്ലുകയും അന്യരോട് അസുഖയുള്ളവരാകുകയും ചെയ്യുന്നു. എന്നിട്ടും നിങ്ങളാഗ്രഹിച്ചതു കിട്ടാത്തതുകൊണ്ട് തർക്കിക്കുകയും യുദ്ധം ചെയ്യുകയും ചെയ്യുന്നു. നിങ്ങൾ ദൈവത്തോട് ആവശ്യപ്പെടാത്തതു കൊണ്ട് നിങ്ങൾ ആഗ്രഹിക്കുന്നത് നിങ്ങൾക്കു കിട്ടില്ല. 3ചോദിക്കുമ്പോൾ നിങ്ങൾക്കു കിട്ടാത്തതെന്തുകൊണ്ട്? കാരണം, നിങ്ങൾ ചോദിക്കുന്നത് തെറ്റായ കാര്യങ്ങളാണ്. കിട്ടുന്നതെല്ലാം സ്വന്തം സുഖസൗകര്യത്തിനു വേണ്ടി മാത്രം ചിലവഴിക്കാനാണ് നിങ്ങൾക്കു താല്പര്യം. 4അതുകൊണ്ട് നിങ്ങൾ ദൈവത്തോട് കുറുള്ളവരല്ല! ലോകത്തെ സ്നേഹിക്കുന്നതു ദൈവത്തെ വെറുക്കുന്നതിനു തുല്യമാണെന്നു നിങ്ങൾ മനസ്സിലാക്കണം. അതിനാൽ ഒരുവൻ ലോകത്തിന്റെ സുഹൃത്ത് ആകാൻ ആഗ്രഹിക്കുന്നുവെങ്കിൽ അവൻ സ്വയം അവനെ ദൈവത്തിന്റെ എതിരാളി ആക്കുകയാണ്. 5തിരുവെഴുത്തുകൾ ഒന്നും അർത്ഥം ഉൾക്കൊള്ളുന്നില്ല എന്നാണോ നിങ്ങൾ വിചാരിക്കുന്നത്, “നമ്മിൽ ജീവിക്കുവാൻ നിയോഗിതനായ പരിശുദ്ധാത്മാവിന്, നമ്മെ, അവനുവേണ്ടി മാത്രമേ ആവശ്യമുള്ളൂ” എന്നു തിരുവെഴുത്തു പറയുന്നു. 6എന്നാൽ ദൈവം

“ദൈവത്തിന്റെ സ്നേഹിതൻ” ഉദ്ധരണി 2 ദിന. 20:7; യെശ. 41:8.

നൽകിയ കരുണയാണ് കൂടുതൽ മഹത്തരം. “ദൈവം അഹങ്കാരികൾക്കെതിരെങ്കിലും വിനീതർക്ക് അവൻ കൃപ നൽകി”* എന്നു തീരുവെഴുത്തു പറയുന്നു. 7പിശാച് നിങ്ങളിൽനിന്ന് ഓടിയകലുന്നതിനായി പിശാചിനെ എതിർത്ത് സ്വയം ദൈവത്തിനർപ്പിക്കുക. 8ദൈവത്തിനടുത്തേക്കു വരുമ്പോൾ ദൈവവും അടുത്തേക്കു വരും. നിങ്ങൾ പാപികളായതു കൊണ്ട് നിങ്ങളെത്തന്നെ ശുദ്ധീകരിക്കുവിൻ. നിങ്ങൾ ദേശസമയം ദൈവത്തെയും ലോകത്തെയും പിന്തുടരാനാണ് ശ്രമിക്കുന്നത്. നിങ്ങളുടെ ചിന്തയെ ശുദ്ധമാക്കുവിൻ. 9ദുഃഖിക്കുക, അനുതപിക്കുക, കരയുക, നിങ്ങളുടെ ചിരിയെ കരച്ചിലാക്കുക. നിങ്ങളുടെ സന്തോഷം ദുഃഖമാക്കുക. 10കർത്താവിനു മുമ്പാകെ വിനീതരാകുക. അവൻ നിങ്ങളെ വലിയവനാക്കും.

നിങ്ങളുപരി വിധികർത്താവ്

11സഹോദരരേ, നിങ്ങൾ പരസ്പരം വിമർശിക്കരുത്. ക്രിസ്തുവിലുള്ള നിങ്ങളുടെ സഹോദരനെ വിമർശിക്കുകയോ വിധിക്കുകയോ ചെയ്യുമ്പോൾ അവൻ പിന്തുടരുന്ന ന്യായപ്രമാണത്തെയാണ് നീ വിമർശിക്കുന്നത്. ന്യായപ്രമാണത്തെ വിമർശിക്കുമ്പോൾ നീ ന്യായപ്രമാണത്തിന്റെ ഒരു അനുയായി അല്ല. നിങ്ങളൊരു ന്യായാധിപനായി. 12ദൈവം ഒരുവനാണ് ന്യായപ്രമാണകർത്താവ്. അവൻ മാത്രമാണ് ഏകന്യായാധിപൻ. നശിപ്പിക്കാനും രക്ഷിക്കാനും കഴിയാവുന്നവൻ ദൈവം മാത്രമാണ്. അതുകൊണ്ട് മറ്റൊരാളെ വിധിക്കുന്നത് നിങ്ങളെ സംബന്ധിച്ചിടത്തോളം ശരിയല്ല.

ദൈവം നിങ്ങളുടെ ജീവിതത്തിനു പദ്ധതിയിടട്ടെ

13നിങ്ങളിൽ ചിലർ പറയും, “ഇന്നോ നാളെയോ ഞങ്ങൾ ഒരു പട്ടണത്തിലേക്കു പോയി ഒരു കൊല്ലം അവിടെ താമസിച്ചു കച്ചവടം ചെയ്തു പണം ഉണ്ടാക്കും” ശ്രദ്ധിക്കൂ, ഇതിനെ കുറിച്ചു ചിന്തിക്കൂ: 14നാളെ എന്തു സംഭവിക്കുമെന്ന് നിങ്ങൾക്കറിയില്ല. നിങ്ങളുടെ ജീവിതം മുടൽ മഞ്ഞുപോലെയാണ്. അല്ലനേരം നിങ്ങൾക്കതു കാണാമെങ്കിലും അതിനുശേഷം മാഞ്ഞുപോകും. 15അതിനാൽ “ദൈവം ആഗ്രഹിക്കുന്നു എങ്കിൽ ഞങ്ങൾ ജീവിച്ച് അതുമിതും ചെയ്യും” എന്നു പറയണം. 16എന്നാൽ ഇപ്പോൾ നിങ്ങൾ അഹങ്കരിച്ചു മരിക്കുന്നു. ഇത്തരം പുകഴ്ച പറച്ചിലെല്ലാം തെറ്റാണ്. 17നന്മ ചെയ്യേണ്ടത് എങ്ങനെ എന്നറിയാമെങ്കിലും അതു ചെയ്യാതിരിക്കുമ്പോൾ ഒരുവൻ പാപം ചെയ്യുന്നു.

സ്വാർത്ഥരായ സമ്പന്നർ ശിക്ഷിക്കപ്പെടും
 5 സമ്പന്നരേ, ശ്രദ്ധിക്കുക! കൂടുതൽ ക്ലേശങ്ങൾ നിങ്ങൾക്കു വരുമെന്നതുകൊണ്ട് കരഞ്ഞു സങ്കടപ്പെടുവിൻ. 2നിങ്ങളുടെ ധനം ചീഞ്ഞു വിലകെട്ടതാകും. നിങ്ങളുടെ വസ്ത്രങ്ങൾ പൂഴു തിന്നിരിക്കുന്നു. 3നിങ്ങളുടെ സ്വർണ്ണവും വെള്ളിയും തൂത്തുനീക്കുകയും അത് നിങ്ങൾ തെറ്റാണ് ചെയ്തത് എന്നുള്ളതിനു തെളിവുമാകും. ആ തൂത്തുനീക്കിയപ്പോലെ നിങ്ങളുടെ ശരീരത്തെ ഭക്ഷിക്കും. അവസാനനാളിൽ നിങ്ങൾ നിങ്ങളുടെ നീധി രക്ഷിക്കും. 4നിങ്ങളുടെ വയലുകളിൽ പണി ചെയ്ത ജന

ങ്ങൾക്ക് നീ കൂലി കൊടുത്തില്ല. അവർ നിങ്ങൾക്കെതിരെ നിലവിളിക്കുകയാണ്. അവർ നിങ്ങളുടെ ധനം കൊയ്തു. ഇപ്പോൾ സ്വർഗ്ഗീയ സൈന്യത്തിന്റെ കർത്താവ്,* അവർ ഉറക്കെ പറയുന്നതു കേട്ടിരിക്കുന്നു. 5സമ്പന്നന്മാർ നിറഞ്ഞതായിരുന്നു ഭൂമിയിലെ നിങ്ങളുടെ ജീവിതം. നിങ്ങൾക്കാവശ്യമുള്ളതെല്ലാം കണ്ട് നിങ്ങൾ സ്വയം സംതുപ്തരായി. അറുക്കാനായി ഒരുക്കിനിർത്തിയിരിക്കുന്ന ഉറത്തെപ്പോലെ നിങ്ങൾ നിങ്ങളെ മേദസ്സുള്ളവരാക്കി. 6നിരപരാധികളെ നിങ്ങൾ കുറ്റവാളികളാക്കുകയും കൊലചെയ്യുകയും ചെയ്തു. അവരാകട്ടെ നിങ്ങളെ എതിർത്തുവെല്ല.

ക്ഷമയോടിരിക്കുക

7പ്രിയ സഹോദരരേ, കർത്താവ് വരുന്ന സമയം വരെ ക്ഷമയോടിരിക്കുക. കൃഷിക്കാരൻ തന്റെ വിലപിടിച്ച വിളമണ്ണിൽനിന്നും കിളിർത്തുവരുന്നതിനും അതിന് ആദ്യത്തെയും അവസാനത്തെയും മഴ ലഭിക്കുന്നതിനുമായി ക്ഷമാപൂർവ്വം കാത്തിരിക്കുന്നു. 8അതു പോലെ നിങ്ങളും പ്രത്യേക കൈവിടാതെ യേശു ക്രിസ്തുവിന്റെ വരവിനായി ക്ഷമാപൂർവ്വം കാത്തിരിക്കണം. കർത്താവ് ഉടൻ വരും. 9നിങ്ങൾ പരസ്പരം പരാതിപ്പെടുന്നതു നിർത്തണം. അങ്ങനെ ചെയ്തില്ലെങ്കിൽ നിങ്ങളും കുറ്റക്കാരാകും. ന്യായാധിപൻ വരുവാൻ തയ്യാറുമാണ്! 10സഹോദരരേ, ക്ഷമാപൂർവ്വം പ്രതികൂലങ്ങൾ സഹിച്ച് കർത്താവിനുവേണ്ടി സംസാരിച്ച പ്രവാചകരുടെ മാതൃക പിന്തുടരുക. പ്രയാസങ്ങളെ ക്ഷമാപൂർവ്വം

സ്വീകരിച്ചവൻ ഇന്നു സന്തുഷ്ടരാണെന്നു ഞങ്ങൾ കരുതുന്നു എന്നു മനസ്സിലാക്കുക. 11ഇയ്യോബിന്റെ ക്ഷമയെക്കുറിച്ച് നിങ്ങൾ കേട്ടിട്ടുണ്ട്. എല്ലാ ദുരിതങ്ങൾക്കും ശേഷം കർത്താവ് കൊണ്ടുവന്ന അന്തിമഫലം നിങ്ങൾക്കറിയാം. ഇത് കർത്താവ് ദയാലുവും നിറയെ കരുണയുള്ളവനുമാണെന്ന് മുഖ്യമായും കാണിക്കുന്നു.

പറയുന്ന വാക്കുകൾ സൂക്ഷിക്കുക

12സഹോദരരേ, വാഗ്ദാനം ചെയ്യുമ്പോൾ ആണയിടരുത്. സ്വർഗ്ഗത്തെക്കൊണ്ടോ, ഭൂമിയെക്കൊണ്ടോ ആണയിടരുത്. “അതെ” എന്നർത്ഥമാക്കുമ്പോൾ അതെ എന്നും “അല്ല” എന്നർത്ഥമാക്കുമ്പോൾ അല്ല എന്നും പറയുക. ഇങ്ങനെ ചെയ്താൽ നിങ്ങൾ കുറ്റക്കാരാകില്ല.

പ്രാർത്ഥനയുടെ ശക്തി

13നിങ്ങളിൽ പ്രയാസപ്പെടുന്നവൻ പ്രാർത്ഥിക്കുകയും സന്തോഷവാൻ സ്തുതി പാടുകയും ചെയ്യട്ടെ. 14നിങ്ങളിൽ രോഗിയായവൻ സഭയിലെ മുപ്പന്മാരെ വിളിക്കട്ടെ. അവർ തൈലം പുശി കർത്താവിന്റെ നാമത്തിൽ അവനുവേണ്ടി പ്രാർത്ഥിക്കട്ടെ. 15പിശാസപൂർവ്വമുള്ള പ്രാർത്ഥന രോഗിയെ സുഖമാക്കും. കർത്താവ് അവനെ സുഖപ്പെടുത്തും. അവൻ പാപിയെങ്കിൽ അവന്റെ പാപവും കർത്താവ് ക്ഷമിക്കും.

സ്വർഗ്ഗീയ സൈന്യത്തിന്റെ കർത്താവ് എല്ലാ സ്വർഗ്ഗീയശക്തികളുടെയും ഭരണാധിപനെന്നർത്ഥമുള്ള “സബോവാത്ത് കർത്താവ്.”

“ദൈവം ... നൽകി” ഉദ്ധരണി സഭ: 3:34.

16പാപം പരസ്പരം ഏറ്റുപറയുവിൻ. എന്നിട്ട് പ്രാർത്ഥിക്കുവിൻ. ഇങ്ങനെ ചെയ്താൽ ദൈവം നിങ്ങളെ സുഖപ്പെടുത്തും. നീതിമാൻ ദ്രവ്യമായി പ്രാർത്ഥിച്ചാൽ വലിയ കാര്യങ്ങൾ സംഭവിക്കും. 17ഏലീയാവ് നമ്മെപ്പോലെ ഒരുവനായിരുന്നു. മഴ പെയ്തതുതന്നെ അവൻ പ്രാർത്ഥിച്ചപ്പോൾ മൂന്നര വർഷത്തേക്ക് മഴ പെയ്തില്ല. 18പിന്നീട്, ഏലീയാവ് മഴ പെയ്തെന്നെന്നു പ്രാർത്ഥിച്ചു, മേഘങ്ങൾ മഴ കൊണ്ടുവന്നു. ഭൂമി വിളകളെ തളിർപ്പിച്ചു.

ആത്മരക്ഷ

19സഹോദരരേ, നിങ്ങളിലൊരുവൻ സത്യത്തിൽനിന്നു വ്യതിചലിച്ച് അലഞ്ഞേക്കാം. സത്യത്തിലേക്കു തിരികെ വരുവാൻ ഒരുവന് അവനെ സഹായിക്കാം. 20ഇതോർക്കുക: ഒരുവൻ തെറ്റായ വഴിയിൽനിന്നും ഒരുപാപിയെ തിരികെ കൊണ്ടുവരുമ്പോൾ ആ പാപിയുടെ ആത്മാവിനെ മരണത്തിൽനിന്നു രക്ഷിക്കും. ഇങ്ങനെ ചെയ്യുമ്പോൾ നിരവധിയായ പാപങ്ങൾ ക്ഷമിക്കപ്പെടും.